

استاذ العلامه مفتي محمد هدايت الله الآريجي

(۱۹۳۸ء - ۲۰۰۵ء)

ڊاڪٽر محمد ادریس آزاد ☆

اثر سند تعلقي ڏوڪري ضلعي لاڙڪاڻي ۾ ڳوٺ نارو واهڻ متصل خير محمد آريجا اسان جي علمي ۽ ديني تاريخ ۾ وڏي اهميت رکي ٿو. هن ڳوٺ کي اهو شرف حاصل آهي ته هتان جي هڪ جيد عالم سڳوري ”استاد الكل“ محدث علامه محمد آريجي (وفات ۱۱۹۷ھ / ۱۷۸۳ع) هن ڳوٺ ۾ اندازاً ۱۱۶۰ھ / ۱۷۵۷ع دوران هڪ ديني مدرسو قائم ڪيو (۲) ۽ هن ئي مدرسي مان حضرت پير سائين ٻاڳارو علامه محمد راشد روضي ڌڻي (ولادت ۱۱۷۰ھ / ۱۷۵۷ع ۽ وفات ۱۲۳۳ھ / ۱۸۱۸ع درس نظاميه جا آخري ڪتاب پڙهي فارغ ٿيو) (۲) حضرت علامه محمد آريجي رحمہ کان بعد حضرت علامه غلام حسين آريجي رحمہ (وفات ۱۳ جمادي الثاني ۱۳۳۰ھ / ۱۱ فبروري ۱۹۲۲ع) ديني درس و تدريس کي قائم رکيو جتان حضرت مولانا تاج محمد ڪوڪر عرف آريجي رحمہ جنهن جي فتويٰ مصر مان مستند بڻجي موٽندي هئي ۽ حضرت مولانا حڪيم غلام عمر آريجو رحمہ (ولادت ۱۸۵۰ع - وفات